

## د کربلا الهام

کله کله توره شپه کښې فضا ډیره ظلماني شي  
تورې وریځې راخپرې شي پکې ورک شي اسمانونه  
سیلابونه راروان شي سراومال وي په خطر کښې  
سیاسي فضاشي خپرې تندریزه اومهیبه  
ابوالهول یزید پیداشي چه دخلکو باسي زړونه  
هیبتونه دهشتونه ملسلط وي په هرچا  
هره خواوي تورتمونه عقل فکروي حیران  
نشاط نه وي په حیات کښې دخندا قحطي گراني وي  
مایوسي پریشاني وي خوښي نه وي په عالم کښې  
دغضب حکمراني وي خوله خندا ته نه جوړیږي  
هیڅوک هیڅ نشي ویلی جرئت سلب شي له هرچانه  
داسی ډېرېدېد حالونه په انسان باندې راغلي  
په همداسې سخت ساعت کښې پیداشوي لوی کسان  
دطوفان په سرنوح کېښود د بشردبقا پند  
که هرڅومره لوی طوفان وي عمرې لڼد لکه ظالم وي  
خاوندان د ارادوتل په جرئت مومي نجات  
نمروان سوزوي اورکښې که دعصر ابراهیم  
که یزید په کربلا کښې ظلم کړي له حده تېر  
یزید نوم داستبداددی دسمبول په حیث جهان ته  
ظالمان دیوه کوردي که عرب وي که عجم

بحراني مهیب حالت وي هوا ډیره طوفاني شي  
آپتونو راوریږي خطرناک شي بارانونه  
اضطراب وحشت اوډاروي زړه کښې سترگوکې په سرکښې  
ډارحاکم فکر محکوم وي ژوند بیخونده بدنصیبه  
ورسره په کربلا کښې یوبلا مصیبتونه  
هرسړي وي وارخطا چه مهیبه وي بلا  
چاره ورکه وي هرچاته بېچاره بنکاره شي ځان  
عذابونه عتابونه فشارونه مجاني وي  
بلبلان باغ کښې کږیږي وي اورونه په شبنم کښې  
هرساعت یې قیامت وي هر یوزره کښې پت ژړیږي  
جهان هرچاباندی تنگ شي له هرلوري هرې خوانه  
زلزلې او طوفانونه په جهان باندې راغلي  
چه ځان نه سپاري طوفان ته اوسپرېږي په طوفان  
د تدبیر عزم په مخکښې طوفان کله گرزې خنډ  
دنوح عمرې نصیب شي چه طوفان باندې حاکم وي  
له خطر سره جنگونه حقیقت دی د حیات  
حق پالونکو ته نه بنائی چه باطل ته شي تسلیم  
شهامت به دحسین څوک ترقیامتته نکړي هېر  
حسین ډېراعلی مثال دی دایمان اهل ایمان ته  
وي ابولولو که شمکه رحمن ابن ملجم

سکندر وي بيا چنگيز شي بياتيموريا تيلاشي  
د حسين په غم کښې ژاړي جهانونه عالمونه  
خويياهم جلال الدين ته په ستاينه مجبور شوی  
هتلران هرچاگنلی د بنمنان د ژوند وژواک  
په وحشت بربريت يې جهان خلکو ته تنور کړې  
چاودان بناړونه وران کړه ترېنه جوړې ئې ميرې کړې  
چا وژلي دي فکرونه چا تباهاه کړه هنرونه  
غلغه کښې چه څه شوي د جهان نه دی هېرشوي  
څه يې وکړه دلته هلته ورشه وپوښته خيبر  
کله وران کله ودان کړې قدر تونه هېوادونه  
په زندان کښې يې د زهر وپه پياله باندي مسموم کړ  
يونان ولسې سقراط وژني سقراط ژوند دی يونان  
اوس مرکز د مسيحي دين دلوی پاپ دی گنل شوی  
په بل نوم بله څېره کښې جهان سوز جهان گيران شته  
لاس ئی واچاوه اسمان ته اوس سپوږمۍ ته لري يون  
د جم ډېر جامونه گوره درادار په آئينه کښې  
تباهيۍ ته خدمت کاندي ددې عصرت تخنيکونه  
استبداد په نوی بڼه سياست لره ځوم کېږي  
په بڼه نوم کله بڼه کېږي چه يې خوی وي د حيوان  
دهلک په جامه کله هلک کېږي د چالور  
په هروخت کښې په جگړه وي اهر يمن سره يزدان  
د ظالم ظلم ته غاړه کله ږدي مسلماني  
چه پيداشي په ولس کښې يوموسی اوبل هارون  
د فرعون قدرت ته کله تابع شویدی کلیم

يو ظالم دی چې په يونوم او په بل نوم مسمی شي  
په يزید باندي وريږي ترقيامت ته نفرتونه  
که جابر چنگيز هر څومره په قدرت دی مشهور شوی  
هلاکو يې د گني هر څوک چه قاصد و د هلاک  
د دجلې رود ظالمانود انسان په وينو سور کړې  
هغه څوک وچه يې جوړې د سرونو منارې کړې  
چادي سوي په اورونو بشري تمدنونه  
څوک د قهر قهرمان وپه باميانو څه تير شوي  
څنگه راغی څنگه لاره له جهان نه سکندر  
عجيبه غوندي جهان دی عجيبه يې دي کارونه  
سقراط فخر د يونان وديونان قدرت محکوم کړ  
اصلي کور د فلسفوشو فيلسوف لره زندان  
په فرمان دروم مسيح دی په سولۍ خېژول شوی  
دغه راز کارونه اوس هم په بل رنگ اوبل عنوان شته  
په دې زمکه نه مريږي ددې عصر ناپليون  
سل چنگيزه دي پټ شوي دا نوم هره ذره کښې  
ورانولوت ته جوړيږي د دنيا عمارتونو ته  
استعمار کله ورکيږي جامه شکل يې بدليږي  
په دې څه که د ظالم نوم ايښی پلاروي رحيم خان  
حقيقت خونه بدليږي که ظلمت و بولونور  
له تياروسره رڼاوي هميشه لاس وگريوان  
ظالمان په ايماندارونشي کړې حکمراني  
غرقيدونکی دی غرقېږي که فرعون دی که قارون  
د نمرود امر ته غاړه نه ده ايښی ابراهيم

اسلام نه مني هيڅكله ديزيد متابعت  
محمد اومومنانوكول ځكه جهادونه  
داسلام روح دى جهاد نارواسره عناد  
هغه كله مسلمان دى چه خركېري ددجال  
چاچه يوقدرت منلى په جهان كښې دالله  
مومن كله شي منلى يومطلق آمريت  
مكلف په مشوره دى اولوامرداسلام  
په هغوتل مسلط وي ظلم جبرقهرزجر  
حقيقي مسلمان نه دى دا ايمان څه ايمان نه دى  
اسلام نردى اونرتوب دى شهامت زوررتوب دى  
په يوازي ژرپابندى حسين كله خوشحالېري  
يزيدان خومره ډېرشوي يوحسين نشته جهان كښې  
ومنل مسلمانانو داسلام اسان امرونه  
نوافل ئې دي تينگ كړي واجبات ئې دي هېركړي  
داسې خواره زاره نه وه حقيقي مسلماني  
مسلمانان! با ايمانان داغريب دين معتبركړه  
انتقام دحسين واخله دخپل عصرله يزیده  
حسين توئې كړلې وينې ته پرې اوبنكې تويوي  
راشه! بس كړه ژرپاگانې ظالمان وژدوه  
دهغه سر، سرلوري ده دنيا چت نه اوچته  
په حسين پاندى مه ژاره په هغه مظلوم وژاره  
دژرادواوويلادي دكوفې مسلمانان

حسين سرشي وركولى نه لاسونه دبيعت  
چه دخداى په لاره سم كړي دابې لارې قدرتونه  
حمايست دمظلومانو وركول دهرفساد  
وظيفه دمسلمان ده له دجال سره جدال  
اصلي كارې دى جهان كښې جهاد فى سبيل الله  
اولوامرداسلام دى مقيدپه شريعت  
بى نياز مشوري نه كله وخيرالانام  
چه په ظلم كوي صبراوله خدايه غواړي اجر  
چه حسين غوندي يزیده تينگ ولاړ په ميدان نه دى  
نه ژرانه انگولاده نه دظلم مرئيتوب دى  
پيروى دحسين وكړه كه حسين دې ډېرخوښېري  
دجهاد درس چاوانخيست مهجورپاتي شوقران كښې  
سرسايه وركوي خدايه! نه دحق لار كښې سرونه  
نوريې هرڅه دي ترك كړي او رادونه يې ډېركړي  
څه شوه چېرته لاره هغه دايمان قهرماني  
په دين سروركړه او دين بيا دپخواپه شان سرور كړه  
ورك دزمكې خدايان كړه الهام واخله له توحيد  
ځاى دوينو اوبنكونينو څه يې وكړه څه كوي؟  
حسين ظلم قبول نكړتري مظلوم مه جوړه وه  
چه په مرگ ئې ځان خلاص كړي دذليل ژوندله ذلته  
چه ظالم ته تيتوي سرمظالموته ردي غاړه  
جلادان داهل بيتوديزيدخاص بندگان

دمسللم په حال ژارو څنگه وڅنگه شوخدايه  
 ديزيدفرمان مني اونه مني دخداي قرآن  
 مدينه کښې خونريزي کړي په مکه وړي يرغلوڼه  
 قرآن منع مسلمان کړ دکفارو له کنځلو  
 ژاره ژاره مسلمانان دمسلم په داسې حال  
 دمروينوته تېرې چه وه **فتنة الكبرى**  
 په وېښته دمحمد ئې ورکول چه خپل سروڼه  
 څومره فرق څومره ژرراغي مسلمانان ستا په حال کښې  
 نن اسلام خدايرو شرمېږي په عمل دمسللمان  
 سياست اسلامي نه وي که اسلام وي سياسي  
 دقسم دپاره ساتي قرآن کور کښې قرآن خور  
 په ژوند هېڅ کار ترې نه ناخلي خويه سقاط کښې وېشل کيږي  
 دادخداي کتاب چه کړه يې راژوندي مسلمانان  
 داسلام ډيوه چه مړه شي دزيارت ډيوه بليږي  
 په ژوندي حسين څه وشوه؟ دمزار **قديري** گوره  
 دپوم سوري ته پناه وړي ښه يې بولي له هماغه  
 داسلام منبرته وخوت خجالت دمسللمان  
 دعلي اوامامانوکنځل ځای شوه منبرونه  
 خطيبان يزید مجبور کړه علي ته په پوچ ويلو  
 دصديق، عمر مقام کړيزيدانوحه پايمال  
 کربلا کښې شوه هرگوره لکه **طامة الكبرى**  
 دحسين سرورې يزیدته نن دهغو اولادونه  
 چه هېڅکله گرزېده نه دچا فکر دچا خيال کښې  
 په تش نوم باندي مومنه! داسې کله وايمن  
 سياست ددين خدمت کښې سياست دی اسلامي  
 اديرو کښې لوستل کېږي قبرباندي دسودخور  
 درنگ ساعت ته چه مړ کېږي نويسين پرې لوستل کېږي  
 جنازوسره ئې وړي اوس هديروته بډايان  
 دبی روحه اسلام قدر ځکه ورځ په ورځ زياتېږي  
 په همدغه ځای "الفتنه" داخبره پرېږده نوره

## د حق جذبہ \*\*\*

د حق جذبہ ده چې په ځوی د پلار بوتان ماتوي

يوه سوري باندي طلسم دجهان ماتوي

دسکندر له سده ټينگ دی يوپه سله تقليد

داراز سونه خاوندان دټينگ ايمان ماتوي

دخوف او طمع محبت او عداوت قیدونه

که هرچامات کړه هغه مکر دشيطان ماتوي

د افلاطون په حکمت نه کيږي د حق پالنه

لنډې د ظلم و معصيت ابڼ عمران ماتوي

په عقل نشي لوی کارونه په جذباتو کيږي

بدنظامونه د جنون او عشق طوفان ماتوي

د پلار نيکه په قدم مه خه حقيقت پسي خه!

هغه دود پرېږده چې حکمونه د قرآن ماتوي

خپلو پر دونه مجرد شه لحاظونه مه کړه

د حق ورمير مراعاتونه دانسان ماتوي